

U. 7979

نشان ۱۹۱۹

رجسٹرڈ کارٹروفیہ

کونج سبب بیلطی پرچہ جو دور عثمانی میں جاری ہوا

المعالج

جلد (۲۱)	پانچواں ماہ دمی	۳۲۵ الف	نمبر (۳)
----------	-----------------	---------	----------

مطابق نومبر ۱۹۱۹ء

مالک و ایڈیٹر

خادم کما سیر احمد

بہار سید محفوظ علی منہجر

مطبع اختر کوکن بازار فضل گنج حیدر آباد کوکن

فہرست مضامین سالہ ہذا

نمبر	مضمون	صفحہ	نمبر	مضمون	صفحہ
۱	شریک متحد حساب مال	۱	۱۰	طاعون کی روک تھام	۱۶
۲	المعالج کی تجاویز موارثہ میں	۲	۱۱	انتخاب از رپورٹ	۱۹
۳	ایک خاص نسخہ، غذا کی غذا	۳	۱۲	زبان خلق کو تقارہ غذا بھجو	۲۳
	دوا کی دوا۔	۳	۱۳	افسوس ناک خبر	۲۴
۴	فیلفوف جنگ منصفیت پر زور	۴	۱۴	رپورٹ سر شہر مطب	۲۵
	اگر گویان۔	۴		یونانی سرکار عالی	۲۵
۵	استعمال حب النار ثقل عت	۵	<p>سرمہ منصفیت پر قبت</p> <p>فی شیشی ایک روپیہ</p> <p>مینجر سالہ المعالج سے طلب فرمائے۔</p> <p>— — — — —</p>		
۶	حرکت استعمال	۶			
۷	تخلیہ مسائل شریعت	۷			
۸	بقیہ مضامین جناب اہم حساب	۸			
	دواخانہ بیرون بلدہ	۱۲ تا ۱۹			
۹	چورن	۱۳			
۱۰	طبی کانفرنس کی علیٰ زینہ ہوئی	۱۳			
۱۱	دو بلے ہوئے کا علاج	۱۴			

المعالج

جب مغزین حضرات کی توجہ کسی امر کی طرف مبذول پائی جائے تو سمجھ لینا چاہئے کہ یہ اسکی ترقی کی دلیل ہے اسی بنا پر کہا جاسکتا ہے کہ المعالج کے اچھے دن قریب آگئے خدا کے فضل سے اب یہ رسالہ اکثر ذمی اقتدار ہاتھوں تک پہنچنے لگا ہے اور اسکی پسندیدگی کی خوش خبریاں کا نوں تک آنے لگی ہیں گذشتہ اشاعت میں ایک اعلیٰ رکن عدالت کے اظہار پسندیدگی کا تذکرہ کیا جا چکا ہے۔ اس وقت مال کے ایک رکن اعظم یعنی عایجناب مولوی سعاوت خان صاحب جوائینٹ سٹریٹیٹ ریونیو بورڈ (شریک معتمد مال) کی رائے کا

تذکرہ کیا جاتا ہے کہ جناب ممدوح نے اس کے ساتھ پسندیدگی کا اظہار فرماتے ہوئے اس کو جاری رکھنے کے لئے ارشاد فرمایا ہے اور نیز مطابق صواب و قواعد رسالہ ہذا دفعہ ایک، یہ نیک مشورہ دیا ہے کہ حالات مرض کے ساتھ مجرب علاج بھی کرچ کیا جائے حقیقی بات یہی ہے کہ نایاب علاج جو نکلے تذکرہ کے ساتھ اگر ان دواؤں کا ذکر نہ کیا جائے جس سے کامیابی ہوئی ہے تو عام مطالعہ کرنے والوں کو کیا حاصل ہو سکتا ہے۔ بجز اس کے کہ اہل فن کی طبیعت میں ایک ولولہ اور جوش پیدا ہو مگر ادویہ کے بیان کرنے کی صورت میں معلومات میں بھی اضافہ ہو سکتا ہے۔

المعالج کی گنجائش موازنہ میں

سرکاری موازنہ میں تو المعالج کی گنجائش رکھی جانے لگی تھی اب بعض معزز حضرات کے خانگی موازنوں میں بھی گنجائش رکھی جانے لگی ہے۔ چنانچہ جناب مولوی میر کاظم علی صاحب سابق معتمد صفائی و تعمیرات تحصیل فرماتے ہیں کہ نیا سال شروع ہو گیا ہے المعالج کی قیمت کا مطالعہ

نہیں آیا چونکہ میں نے اپنے ماہ حال کے موازنہ میں اسکی قیمت شریک کر دی تھی لہذا مبلغ صمہ روپیہ بدست حامل بذا گزرا نے جاتے ہیں امید ہے کہ وصول ہونگے۔

”ایک خاص نسخہ“ غذا کی غذا دوا کی دوا

جب طرح آج کل تعلیم ضروری ہو گئی ہے اسی طرح انگریزی کا حاصل کرنا ضروری سمجھا گیا ہے۔ چونکہ اس زبان کی کتابیں نہایت باریک ہوتی ہیں اور اس کو یاد کرنے کے لئے وقت کی زیادہ ضرورت درکار ہوتی ہے۔ اسلئے انکھ اور دماغ پر سخت بار ہو کر ہر دو میں کمزوری آ جاتی ہے۔ انکھوں کی کمزوری کے نقصانات ظاہر ہیں مگر دماغی کمزوری ان امراض میں سے ہے جو عمر کو کم کرتے ہیں لہذا والدین کو چاہئے کہ جب بچوں کو مدرسہ میں شریک کرائیں تو انکی بصارت اور قوت دماغی کا خیال رکھیں اس اہم ضرورت کو رفع کرنے کے لئے ایک نہایت بہتر بارہا کا آزمایا ہوا سہل الاصول نسخہ لکھا جاتا ہے جو غذا کی غذا اور دوا کی دوا ہے۔ فلفل سیاہ ایک تولہ باریک پسیکر شکر و رگاہ یعنی

دسی شکر ۲۰ تولہ (پاؤسیر) اور گھی گٹائے کا (۱۵) تولہ اول
گھی کو گرم کریں اس کے بعد شکر اور فلفل سیاہ ملا دیں۔
روزانہ ایک تولہ کھائیں صفت بھارت اور داغ ہر دو
کے لئے اکسیر ہے۔

فیلسوف جنگ

ڈاکٹر وید و حکیم محب حسین صاحب مرحوم سابق افسر ^{طباء}
سرکار عالی کی بیاض کا ایک صفحہ :-
دار بلد - زرد و چوبہ - برگ نیم - پنج چتر د تلے - فلفل گرد
فلفل دراز - الائچی خورد - قرظ ناگر موختہ - ہلیمہ زرد -
بائے بڑنگ ہوزن خوب باریک میکر گولیاں بنا کر کھیں۔
آنکھ کے پھولہ کے لئے عورت کے دودھ میں گھس کر
اور - دڑ و چشم کے لئے پانی میں گھسکر اندر آنکھ کے ڈالیں
یہ توند (شب میں مطلق نظر نہ آنا) گولی سبگرہ کے رس میں
گھسکر آنکھ کے اندر لگائیں - دھند کے لئے گٹائے کے دوڑ
میں گھسکر لگائیں - سفیدی دور کرنے کے لئے پانی میں
گھسکر استعمال کریں - یرقان کے لئے بھی پانی میں گھسکر

لگا ئیں برائے ہضم طعام ایک گولی چنے برابر کھلائیں برائے
 شے ایک گولی برائے زہر مارا گولیاں برائے دیگر زہر
 ہم گولیاں دیں۔

برائے عارضہ پینس انڈاسرار۔ شیرہ برگ تلسی (دخت
 ریکاں صحرائی) شیرہ برگ سنبھا لوڈیہ ڈیرہ تولہ۔ روغن گاؤ پونے
 دو تولہ سب کو ملا کر پکائیں جب تپوں کا پانی جل جاوے
 چھان کر لونگ دس عدد زعفران اصلی ۲ ماشہ۔ جوتری ۲ ماشہ
 جائفل نصف عدد۔ مشک اصلی ایک ماشہ سب کو نیم کوب کر کے
 روغن مذکور میں بریاں کریں اور ضرورت کے وقت کام
 میں لائیں۔

کرم بینی رسیکور ایک سرخ مراد سنگ اسرخ و رشیہ
 زن حل کردہ چکاند کرم بیروں آید فقط

استعمال حب الغار و نقل سماعت

انتخاب از وکن میڈیکل جرنل ۱۳۱۶ء

(از حکیم نور الدین صاحب طبیب یونانی شفا خانہ مجھوہ)

حواس خمسہ میں سماعت کو زیادہ فضیلت ہے کیونکہ گویائی

اس پر موقوف ہے۔

خلقی بہرہ نطق و گویائی سے بے بہرہ ہے۔

اور اسکی فضیلت دوسرے جو اس پر بدلائل مدلل ہے

بنظر طول ترک کی گئی۔ جبکہ نطق موقوف سماعت پر ہے

اس واسطے اولاً اسکے متعلق حیرت لکھا گیا۔

جب الفار ایک درخت کے پھل ہیں مثل قہوہ کے

پوست باریک اُس کا مغز زرد رنگ خوشبو بادہنیب۔

مزدہ تلخ و دھکڑے مثل باتلا کے مزاج گرم و خشک دوسرے

درجہ کا۔ اس کے فوائد کثرت ہیں یہاں نہ ملنے کے سبب

اسکے فوائد پر اطلاع نہیں ہو سکتی تھی۔

راقم نے شام سے منگوا یا۔ گرائی سماعت کے رفع کے

واسطے بہت بے نظیر چیز ہے۔

طرش و دق خلقی اور جو بسبب شکستہ ہونے عصبہ کے

ہو لا علاج ہے اور فرسن اور جو سن پیری میں ہو وہ

بھی عسر للعلاج ہے اور اسکے اسباب بھی متعدد ہیں۔

شرکی یا صنعت قوت سامعہ یا ماؤف ہونا خاص عضو کا

اور سوء مزاجات مفرد و مرکب مادی و سادج باریاج

و تفرق الاتصال و سبب بدنی و سبب خارجی و غیرہ جو کتب میں بالتفصیل مندرج ہیں مجھکو جو تجربہ ہوا وہ ذیل میں درج ہے۔

مریض نمبر (۱) ایک ضعیفہ عمر اسی سالہ ادنیٰ سماعت چار پانچ سال سے بہت کم بلکہ کم ہو گئی تھی حالانکہ مریض نے استعمال میں بہت کم توجہ کی مگر بفضلہ تعالیٰ بہت فائدہ ہوا یہ خلل بسبب ضعف قوت سامعہ کے تھا۔

مریض نمبر (۲) عمر ہفتاد سالہ اسکی سماعت بھی تخمیناً چھ سال سے منقود ہو گئی تھی۔ ان کا ایک چلہ سے زیادہ علاج رہا اور بفضلہ صحت یاب ہو گئے۔ انکے دماغ میں بسبب کثرت بلغم کے برودت زیادہ تھی۔ دوائے مذکورہ کے استعمال کے ساتھ تنقیہ دماغ کی بھی ضرورت ہوئی ایامرج وغیرہ کے استعمال سے یہ بھی بفضلہ اچھے ہو گئے۔

مریض نمبر (۳) یہ ایک لڑکا عمر جسکی بیس سال کی سماعیت دس برس کی عمر سے زائل ہو گئی تھی۔ جب یہاں علاج شروع ہوا تو تحقیق یہ بات ثابت ہوئی کہ پہلے اسکے کان مبولے تھے اس کے بعد سماعت زائل ہو گئی۔ دوائے مذکورہ کے استعمال

کے ساتھ تنقیہ و ماخ بھی کیا گیا بفضلہ ساعت درست ہوئی

ترکیب استعمال

مغرب انفار کا اگر روغن نکالا جائے مثل روغن بید بخیر
کے تو بہت بہتر ہے ورنہ اسکا مغز کو باریک پیکر روغن
گل میں ملا کر نیم گرم کان میں ڈیجنا۔

خلاصہ مسائل شریعت

حصہ اول و دوم مولفہ مولوی حافظ عبد المجید صاحب وکیل
وراثت کے متعلق جملہ مسائل ان سے حل ہو سکتے ہیں۔
مجھے چونکہ خاص اس علم سے اس لئے دلچسپی رہی ہے کہ
بانی اسلامؐ نے اس علم کے جاننے کے واسطے ترغیب دی
ہے اس لئے جو کچھ مجھ کو اس کے متعلق جہاں سے لکھا
ہوا ملا اس کو دیکھا۔ تحقیقی بات یہ ہے کہ جس عمدہ اور سہل
طریقہ کے ساتھ ان مین حصہ متعلقات کو سمجھایا گیا ہے
یہ خود اپنی نظیر ہیں

بقیہ مضمون عالی جناب مہتمم صاحب دواخانہ بیرون یلود سلسلہ کے لئے
ملاحظہ ہو صفحہ ۲۰ نمبر ۱۲

مبغز حاضرین - یہ جو کچھ آپ نے سنا مسلمانوں کا حال
ہے اب ہندوؤں کا حال سنئے (باگ بھٹ) جو ہندوستان
کا جالینوس ہے اور جنے چرک اور سوشرت دونوں کی
اصلاح کی وہ پتہری نکالنے کی وہی ترکیب لگتا ہے جو زمانہ
حال میں رائج ہے۔ حضرت مسیح علیہ السلام سے چھ سو سا
پینتر شیلامین جو دریائے جھلم کے قریب تھا آنکھ بنانے
اور پتہری نکالنے اور استقا کا پانی خارج کرنے کا کام ہوتا
تھا اور بنارس میں بزمانہ بدو علم الادویہ کی ایسی ترقی
ہو چکی ہے کہ باوجود مرورِ آیام دنیا کبھی ٹہلا نہ سکیگی۔

ان واقعات سے نیز یہ معلوم ہوتا ہے کہ بزمانہ سب
ہندوؤں کو بھی تشریح سے پوری واقفیت تھی ورنہ جراثیم
کے ایسے نازک عمل کس طرح کئے جاسکتے تھے مگر بعض
تواریخ سے یہ ثابت ہوتا ہے کہ برہمنی زمانہ میں تشریح کا
فن لمبا میٹ کر دیا گیا اور سوشرت میں بناوٹی اذوق داخل
ہو گئے۔ ۱۶۵۰ء کا لکھا ہوا ایک قلمی نسخہ مشہور وید بھٹ

کا بخور کی پیلیس لائبریری میں ہے جس سے واضح ہوتا ہے کہ اہل قن طب نے ہر شعبہ میں کامل تھے اور نیز ہندوستان کے بعض مقامات کے کہود نے سے زمانہ قدیم کے ہندوؤں کی حیرت انگیز صناعیان برآمد ہوئیں ہیں۔ جسکو دیکھ کر نہ صرف اہل ہندوستان بلکہ یورپ اور امریکہ کے علما بھی حیران ہیں۔

اے میرے ہم وطن دوستو۔ جو لوگ پہلے زمانہ کے مدارس اور شفاخانوں کے وجود سے منکر ہیں اور موجودہ طریقہ تعلیم کو یورپ کی ایجادات سے سمجھ رہے ہیں۔ وہ حقیقت غلطی پر ہیں اور تاریخی ناواقفیت کی وجہ سے ورطہ نا فہمی میں پڑے ہوئے ہیں۔

دنیا میں جو سب سے پہلا شفا خانہ اور کالج قائم ہوا ہے چند ایسا پور کا شفا خانہ اور طبی کالج ہے جن کی بناء اسلام کے دورِ اول میں رکھی گئی اور منصوص کے زمانہ تک بڑے بڑے لائق طبیب پیدا ہو گئے چنانچہ ہمیں جر جلیس بن جبرائیل کو جو ایک لائق اور مشہور طبیب تھا بغداد سے بلایا گیا اور بحث و مشورہ جیسا فاضل طبیب

ایک مدت تک اس شفا خانہ کا اعلیٰ طبیب رہا ہے اور ماسویہ ابو یوسف حنا بھی اس شفا خانہ کا ایک تعلیم یافتہ طبیب ہے جو فارغ التحصیل ہونے کے بعد وہاں ایک عرصہ تک نسخہ نویسی اور دوا سازی کا کام کرتا رہا۔ اور آخر میں وہاں کا اعلیٰ طبیب بن گیا۔ اس شفا خانہ کے مشہور شاگردوں سے ابن سہل ہے جس نے عام امراض کے نسخے مرتب کر کے بصورت جدولوں اور نقشہ جات تیار کئے ہیں جیسا کہ آپ آج کل ڈاکٹری شفا خانوں میں دیکھتے ہیں۔

علاوہ اس مدرسہ کے تیسری صدی سے پہلے خاص بغداد میں بھی ایک اور مدرسہ قائم ہو گیا جس میں ابن ماسویہ کے غیر معمولی قابلیت و کہانی اور بختشوع وہاں سے مستغنی ہو کر بغداد چلا آیا تو وہاں کے مدرسہ اور شفا خانہ کو اپنے ہاتھ میں لیا اور اسے ایک خاص شہرت حاصل ہو گئی اسکے بعد طلبہ کا رجوع اس کثرت سے ہوا کہ پچاس ساٹھ سالانہ کے عرصہ میں صرف بغداد ہی میں بیسٹار مدرسہ اور شفا خانہ کھل گئے چنانچہ (طبقات الاطباء) میں ان کے کثیر نام لکھے ہوئے موجود ہیں۔

صاحب طبقات الاطباء علی بن عینی کے ذکر میں لکھا ہے کہ اوس نے مسئلہ بن عثمان بن سعید دمشقی سے جو اس وقت ایک اچھا طبیب تھا ایک عظیم الشان شفا خانہ اور کالج کی بنیاد رکھوائی اور اسکو اسکا رئیس الاطباء مقرر کیا اور پھر کہ معظمہ اور بغداد کے تمام شفا خانوں کی انسپکٹری اور دیکھ بھال بھی اوس کے سپرد کی جو درسا کے بعد مستغنی ہو گیا پھر اوس کی جگہ ثابت بن قرہ کو دی گئی۔ اور اسے حکم ہوا کہ فوجی اطباء تیار کرے تاکہ وہ فوج کے ہر حصہ میں مقرر کئے جائیں اور فوج کی صحت کے نگہبان ہوں اور ہر صبح اپنی متعلقہ فوج کو دیکھا کریں اور اون کے ناکولات اور مشروبات کے علاوہ اون کے مکان اور چھانڈنیوں کے طبی نظام کا خیال رکھیں۔

مغزین حیدر آباد دکن۔ یہ تو روسا اور مالکان سلطنت کی توجہ تھی کہ ہر اون روپیہ خزانہ شاہی سے خرچ کر کے طب کی سرپرستی فرمایا کرتے تھے مگر اوس زمانہ کے طبیب بھی اس فن کو ترقی دینے کا اتنا شوق رکھتے تھے کہ خاص اپنی طرف سے انہوں نے شفا خانے اور کالج قائم کئے۔

باقی آئندہ

چورن

کھانے کو ہضم کرتا ہے اور ہر قسم کے پیٹ کے درد کو مفید ہے جوتے اور پاخانے کے فتور ہضم کی وجہ سے ہوں ان کو بھی مفید ہے۔ زنجبیل یعنی سونٹھ ۳ حصہ نمک سیاہ ایک حصہ سونٹھ کو پیسکر چھان لیں۔ نمک کو پیسکر ملا دیں ۛ

طبی کانفرنس کی علمی خیر خواہی ملک

(از دفتر آل انڈیا ویدک اینڈ یونانی طبی کانفرنس دہلی)

جانب سن تسلیم ہندوستان کے مشاہیر اور نامور بزرگ حکیموں اور ویدوں نے اپنے انیور ویدک و یونانی طب کی عظمت اور نشان برقرار رکھنے کیلئے جن مجرب اور اسرارہی نسخوں کا کانفرنس کے سالانہ جلسوں میں اظہار کیا یا براہ راست کانفرنس کے دفتر میں بھیجا۔ کانفرنس نے ان کو عدد رسی مجربات کے حصہ اول اور حصہ دوم میں شائع کیا تھا۔ ان دونوں حصوں کے لئے اہل ملک کی جانب سے اس وجہ عام مقبولیت حاصل ہوئی کہ حصہ اول سکرچھپ کر فروخت ہو گیا اور حصہ دوم جو گذشتہ سال چھپا وہ قریباً الاقتام ہے۔ اب تیسرا حصہ بھی تازہ چھپ کر تیار ہو گیا۔ اس تیسرے حصہ میں صوبہ سندھ اور اطراف ہند کے فاضل حکما اور وید صاحبان کے عطا کردہ جو مجربات درج ہوئے ہیں

ان سے یقین ہوتا ہے کہ ویسی جہاں ہمیشہ حاجت کے موجودہ بزرگوں نے بخل و تشدد کی کو با لائے طاق رکھ دیا ہے۔ اب وہ اپنے ہم پیشہ اور اہل ملک کی بھلائی کے لئے معافی اور سربستہ راز کے نسخے دل کو لکھ کر ظاہر کر رہے ہیں۔ جن سے ویسی فارما کو پیا کی تیار کیا میں کانفرنس کامیاب ہو سکے گی۔ اب آپ کا فرض ہے کہ ان مجربات سے خود فائدہ اٹھائیں اور مخلوق خدا کو مستفید کریں۔ دفتر کی موجودہ کتابوں کی فروخت کا نصف محض کانفرنس کی امداد کے لئے ہے اس لئے انکی خریداری آپ کیلئے ہم خراج و ثواب ہو گئی (۱) صدری مجربات حصہ اول کے ۶۷ صفحات میں ۵۸ نسخوں کی قیمت ایک روپیہ اور حصہ دوم کے ایک سو صفحات میں ۲۲ نسخوں کی قیمت چھ روپے اور اب تازہ طبع شدہ حصہ سوم کے ۱۰۸ صفحات میں ۵۷ نسخوں کی قیمت چھ روپے علاوہ خرچ فلک۔

(۲) صدری مجربات بخط ناگری حصہ اول ۱۲ حصہ دوم و سوم زیر تیار ہی ہیں۔ (۳) کانفرنس کی سالانہ رپورٹیں۔ اجلاس دہلی سنہ ۱۹۱۰ء (۸)۔ اجلاس کھنولہ سنہ ۱۹۱۱ء (۸)۔ اجلاس دہلی سنہ ۱۹۱۲ء (۸)۔ اجلاس دہلی سنہ ۱۹۱۳ء (۸)۔ اجلاس بمبئی سنہ ۱۹۱۴ء (۸)۔ اجلاس کراچی سنہ ۱۹۱۵ء (۸)۔ ناگری رپورٹیں ہر سال کی قیمت (۱۲) روپے

الحاض فاکسار ان سنگھ دید آئری می سکرٹری دہلی نامی پریس دہلی

ڈوبے ہوئے کا علاج

نمر گار نے ایک نشتی نظام مورخیم کے لئے ۱۹۳۹ء میں تعلیمات سے جاری

فرمائی ہے کہ حکماء سرکاری رسالہ المعالج میں انہی انہی عجربات طبع لکھ کر
 اسی بنیاد پر جناب مولوی حکیم محمد ظفر الدین صاحب ناصر طبیب یونانی شفاخانہ
 سرکار عالی قصبہ کبیرہ تعلقہ قنبرا کی طرف سے مضمون ذیل دفتر میں موصول
 ہوا ہے جو بدینہ ناظرین کیا جاتا ہے۔ خدا کا شکر ہے کہ ہم ایسے بااقتدار رعا
 ہیں جسکو انہی رعایا کی بہبودی کا خیال اسی طرح ہے جس طرح کہ کسی والدین کو اپنی
 فرزند دار اولاد کا ہوتا ہے۔ رعایا کی ترقی کے لئے کیسی کسی تدبیر عمل میں لائی
 جاتی ہیں۔ خدا ان دماغوں کو ہنر عقل کی روشنی سے منور رکھے جو بادشاہ
 کی منشا کے موافق قلم اٹھاتے ہیں۔“ ڈویسر

رسالہ المعالج“ بابتہ ماہ آبان ۱۳۲۸ء میں ایک مضمون میری
 نظر سے گذرا۔ جس میں ڈوبے ہوئے کے علاج کے متعلق مفید
 تدابیر اور ہدایات درج ہیں۔ اس کے متعلق مجھے بھی ایک ایسا
 عملی تجربہ حاصل ہے۔ جو برسر موقعہ اور بروقت مہیا ہو جائے۔ تو
 یقینی سہل اور مجرب علاج ہے۔ وہ یہ کہ ایسا غرق جسکی نسبت
 اطمینان ہو کہ جانبر ہو سکے گا۔ چاہئے کہ فوراً گھاس پوس اپنی
 لکڑی وغیرہ جو بل کے جلا کر راکھ بنائیں۔ اور گرم گرم راکھ
 زمین پر بچھا کر غرق کو اس پر لٹا دیں اور اسکے اوپر بھی گرم
 گرم راکھ ڈال دیں اور چہرے کے سوا سارے بدن کو اس میں چھپا

دیں۔ جو راکھ بدن سے لگ کر ٹھنڈی ہوتی ہے۔ اُسے علیحدہ کرتے جائیں۔ اور اُسکی بجائے گرم گرم راکھ ڈالتے جائیں۔ تھوڑی ہی دیر میں اُمّت کے فضل سے بدن حرکت کرنے لگے گا اور صحت یاب ہوگا۔ اس قدر احتیاط رہے کہ راکھ میں ایسی انگار نہ ہو۔ جو جسم مریض کو جلادے۔ اس علاج اور تدبیر کی صداقت کا اطمینان یوں ہو سکتا ہے کہ ایک گیس بینی عام کبھی پکڑ کر اس کو پانی کے کٹورے میں غوطہ دیجئے اور نکالئے ایسا ہی چند بار غوطے دینے کے بعد جب کبھی بے دم سی ہو کر پڑ جائے اور لمبھی جلتی ہوئی معلوم نہ ہو۔ تو فوراً ذرا سی گرم راکھ بچھا کر اسکو اس راکھ پر رکھ دیجئے۔ اور چٹکی سے تھوڑی تھوڑی شکر گرم گرم راکھ اسکے اوپر جمیوڑتے جائے۔ ایک ذرا سی دیر کے عمل میں کبھی حرکت کرنے لگے گی اور پروں کو جھپڑتی ہوئی جمعٹ سے اُڑ جائے گی۔

احقر محمد ظفر الدین ناصر

طاعون کی روک تھام

حکیم سید خواجہ عبدالقادر صاحب شفا حیدر آبادی

(از مدرس طبیب)

نوٹ: ہماری بہت بڑی فرض اس مضمون کے طبع کرنے سے یہ ہے
کہ نئے اطباء کو تحریری و لولی پیدا ہو اور مطالعہ کتب میں وہ وقت
صرف کیا کریں۔ اوڈیٹر

سوال۔ انسداد مرض طاعون کے لئے کیا تدابیر اختیار کرنی چاہئیں۔
جواب۔ حفظاً و تقدم طاعون کی تدابیر اختیار کرنی چاہئے جسکی محفل و
مختصر مراحت درج ذیل ہے۔

(۱) شہر اور مکان مسکونہ کی صفائی اچھی طرح کرنی چاہئے او
سفیدہ ڈالا کرنا علی الخصوص بیت الخلا اور بدر رو اور مہریوں کو
بخوبی صاف کرنا انیر ہیٹنگ وغیرہ اشیاء دافع عفونت ڈالتے
رہیں۔

(۲) شہر اور مکان کی اصلاح ہو انچور و چھڑکاؤ سے کرتے رہنا
بجور کی چیزیں یہ ہیں۔ غیر ہشک۔ لادن۔ زعفران۔ سلا رس۔
اسارون۔ اہل۔ بادام تلخ۔ کندر۔ لوبان۔ قسط شیریں۔ سندریں
ونگ۔ ادھر ہیٹنگ۔ سرو۔ جھاؤ۔ چہرہ۔ ناگر موتہ بیج۔ اجوائن۔
نیم۔ وغیرہ وغیرہ۔ چھڑکاؤ کی چیزیں یہ ہیں ہیٹنگ۔ ایلوا۔ گل ارمنی
وغیرہ فردا یا مجموعاً سرکہ میں ملا کر چھڑکاؤ کرتے رہنا۔

(۳) مکان مسکونہ میں ترنج-نارنج-پیاز-وغیرہ کی تعلیق کرنی اور ہر گوشہ میں کافور ہینگ وغیرہ رکھنا چاہئے۔

(۴) بستر و لباس صاف ستھرا رکھنا اور اس کو بھی بخور دیتے رہنا جلد علید بدلتے رہنا۔

(۵) ہنہا و سوکر بدن کو صاف اور معطر رکھنا چاہئے۔

(۶) کھانے کی چیزوں میں احتیاط رکھنی چاہئے۔ مثلاً گوشت نہ کھانا اگر ضرورتاً کھائیں تو لیویا املی کی ترشی کے ساتھ کھانا اور شیرینی وغیرہ گرم خون کو جوش میں لانی والی چیزیں نہ کھانا بلکہ مصفی خون و مسکن صفرا جیسے خورق کی بجا جی میں مسور کی دال اور ترشی ڈالکر کھانا۔ لہسن پیاز سرکہ میں کھانا۔

(۷) پینے کی چیزوں میں احتیاط رکھنا چاہئے۔ مثلاً شراب نہ

پینا یا پی صاف اور چھینا ہوا پینا۔

(۸) اگر بدن میں اسٹلا و فزوں ہو تو ٹھنڈا اجلاب وغیرہ لیکر

بدن کا تنغیر کرنا ہے۔

(۹) سونگھنے کی چیزوں میں خوشبو ملنے وغیرہ سونگھتے رہنا۔

(۱۰) یا قوت-زمرود-در ونج-پیتیا وغیرہ کی بدن پر تعلیق کرنا۔

(۱۱) کافور ہینگ وغیرہ تر یا قی چیزیں اپنے نزدیک رکھنا۔

پیشتر

(۱۲) اعراض نفسانی غم و غم وغیرہ سے محفوظ رہنا۔
 (۱۳) حرکات جسمانی ریاضت سخت اور جماع سے احتراز کرنا۔
 (۱۴) حفظ ماتقدم کی دوائیں مفرد مثلاً زہر مہر و خطائی جودا
 اصلی۔ تاجیل و ریائی۔ فاوڑ ہر حیوانی وغیرہ ان سے جو اصلی ملے۔
 روزانہ شنگنجین یا گائے کے دہی کے ساتھ کھایا کریں۔ یا مرکب
 حب جو اہر۔ حب عنبر۔ حب اکسیر۔ حب درونج۔ ترباق اربعہ۔ ترباق
 ثانیہ۔ ترباق طاعون۔ جو اہر مہرہ وغیرہ وغیرہ جو مسرہو روزانہ کھانا

انتخاب از رپورٹ

متعلق و بلوچ و بلوچ طاعون اندھون صفائی حیدر آباد بابہ ۱۳۲۰ء تا ۱۳۲۱ء

مستند

ڈاکٹر محمد عبدالغنی صاحب ایم۔ بی۔ سی ایم (ایڈیٹر) ڈی۔ پی۔ پی۔ پانچ کمرچ

ایم۔ آر۔ سی۔ ایس پبلیکیشنز حیدر آباد و بلوچہ ۱۳۲۰ء

اس سے پہلے ۱۳۲۰ء و ۱۳۲۱ء میں طاعون ہوا تھا اس سے

پیشتر بیدارہ برس تک بلوچہ اس مرض سے محفوظ رہا۔

سنہ	تعداد قیام	تعداد مجملہ	تعداد و بیمار	تعداد اسات	فیصدی ہلاکت
۱۳۲۰ء	۲۰۲	۳۰۴	۱۶۶	۱۶۲	۹۲.۵۲
۱۳۲۱ء	۲۰۲	۳۰۴	۱۶۶	۱۶۲	۹۲.۵۲

سنہ	تعداد قیام	تعداد محلہ	تعداد جابر	تعداد اسوات	فیصدی ہلاک ہوئے
۱۳۲۵ھ	۱۷۴	۳۲۰	۱۶۹۸۳	۱۴۹۸۰	۸۸.۶۲
۱۳۲۶ھ	دون				

نوٹ۔ بلدہ اور بیرون بلدہ میں صفر ۱۲۶ روز قیام رہا۔

بہ نسبت پہلے طاعون کے اس دفعہ جو زیادہ تر قابل
اطمینان نتائج مرتب ہوئے اس کی وجہ یہ ہے کہ سب جانب
سرکار بر محل عدہ انتظامات انداد مرض عمل میں لائیکٹی۔

بلدہ معہ مواضعات ۱۵ میل کی آبادی ۴ لاکھ میں سے
(۸۰۰۰۰) آدمی مقامات مذکورہ سے باہر نکل گئے تھے اور
(۸۱۴۰۰) کیپ میں مقیم تھے (یعنی آبادی کا ۱/۵ حصہ)۔

اس بلدہ میں تین قسم کا طاعون دیکھا گیا (۱) بومانگ (غروی)
(۲) سپیشی لیک (سخت لمی) (۳) بومانگ (جس میں ذات المٹر
ہو جاتا ہے)۔

چادر گھاٹ سے ۵۲ روز کے بعد بلدہ متاثر ہوا تھا تاہم
بلدہ میں بہت نقصان ہوا۔

خواجہ شجاعت اللہ صاحب۔ مولوی عبدالصمد صاحب۔
باشم معز الدین صاحب۔ بابو گیا پریشاد صاحب۔ مسٹر

گوپال ریڈی صاحب اسپیشل مجسٹریٹ مقرر ہوئے تھے۔ تاکہ غزباد کی اعانت کریں۔ اور یونانی حکیموں کو علاج معالجہ میں روپیہ سے مدد کریں۔ اسپیشل مجسٹریٹوں نے نہایت سرگرمی کے ساتھ کام انجام دیا۔

صفائی چادر گھاٹ میں ۲۴ آبان ۱۳۲۵ء کو مرض شروع ہوا مولوی ہاشم معزالدین صاحب و مولوی عبدالصمد صاحب کا تقرر ۱۱ مہینہ ۳۲۶ء اور بابو گیار شاہ صاحب کا تقرر ۲۴ اسفندار کو عمل میں آیا اور مسٹر گوپال ریڈی ۲۱ اسفندار کو مامور ہوئے۔ خواجہ صاحب نے ان تین مجسٹریٹوں کے تقرر تک گو مشکلات پیش آتی رہیں مگر خدمت کو اچھی طرح انجام دیا۔

منجملہ تین دوا خانوں (اسپتال) کے ایک دوا خانہ (اسپتال) جو ایرنا گٹھ میں تھا وہاں رزیدنسی چادر گھاٹ اور بلدہ کے تمام بیمار آتے تھے کل (۵۲۴) مریض رجوع ہوئے (۳۵۲) (یعنی ۶۷۲) فوت اور ۳۲۶ فیصدی شفا یاب ہوئے۔

اسپتال دارالفریب میں ۱۴۶ مریض رجوع ہوئے

۴ گھنٹہ کے اندر ۲۴ مرگئے باقی میں ۴۱ یعنی (۴۲ و ۴۳ فیصدی) فوت ہوئے۔

اسپتال دیگر۔ ۶۳ داخل اسپتال ہوئے ۶۰ طاعونی ۳ سبونی ۲۶ یا فیصدی ۴۵ فوت ہوئے۔

(۵۶۹) بیرونی طور پر بھی زیر علاج رہے۔
کل مصارف ۹۰ شہر یورسٹاف ۱۳۲۶ فٹک سے لے کر واپس ہوئے
اور ۱۳۲۶ فٹک کے طاعون میں مرنے والے ۵۵۳ صرف ہوئے تھے۔
۱۴۵۴۱۸ نفوس کو ٹیکہ نکالا گیا ۵۵۳ ٹیکہ زدہ مبتلائے
طاعون ہوئے یعنی ۸۵۳ فی ہزار اور انہیں سے ۳۶۶ یا
۶۸۱ فیصدی ہلاک ہوئے۔

اور ۲۵۴۵۸۲ بنزیر ٹیکا والے تھے انہیں سے (۱۳۲۵۰)
یا ۵۲ فی ہزار کو طاعون ہوا ۱۱۸۲۵ آدمی یعنی ۸۹۲
فیصدی فوت ہوئے ان اعداد سے ظاہر ہوتا ہے کہ ٹیکہ
سے مبتلا ہونے کا اندیشہ بقدر (۴۸۱۲) فی ہزار کے اور ہلاکت
کا ۲۱ فیصدی کے گھٹ گیا مگر یہ صحیح نہیں ہے۔ کیونکہ آدمی
باز ہر محل گئے تھے۔

زبانِ خلق کو نقارہٴ خدا سمجھو

مولوی حافظ عبد المجید ہم دیکھتے ہیں کہ ہندوستان کے بہت سے باوقعت صاحبِ وکیل درجہ اول کی اخبارات ایک عرصہ سے جناب مولوی حافظ تقرر و بلہ اول میں۔ عبد المجید صاحب وکیل درجہ اول کی اس محنت

اور جانفشانی کی مدح سرائی اور اظہارِ واقعی جو موصوف نے اہم خدمات قانونی کی انجام دہی میں کی ہے کر رہے ہیں اور اب وہ اول میں موصوف کو خدمتِ ملجانے کی خواہش کر رہے ہیں اور جیسا دنیا جانتی ہے گورنمنٹ نظام امور سلطنت میں نہایت زیادہ باخبر اور انصاف پسند ہے اور حکامِ با تمکین اپنے آقا کے جاں نثار اور فرمانبردار ہیں ایوانِ شاہی سے ایامِ یاتے ہی تعمیل بجا لاتے ہیں وکیل صاحب موصوف کے تقرر کے بارے میں فرمانِ قضائیم شرفِ صدور لایا ہے ذمہ دارانِ حکام پر اسکی تعمیل لازم ہو چکی ہے عنقریب حق بحق و اربابِ رستہ پر عمل کیا جائے گا۔

میرے پاس حال میں جناب مولوی حکیم عبدالرحمن صاحب سہارنپوری کا ایک مضمون بطرفِ طبع رسالہ ہذا آیا ہوا ہے جس

میں وکیل صاحب موصوف کی خاطر الفناجن کے ساتھ و ہلہ
اول میں شش بجی ضلع پر مامور کرنے کے لئے عدالت العالیہ
سے درخواست اور اختیار نیز اعظم وغیرہ سے اتفاق طاسر کیا
ہے اس مضمون کے ساتھ خاکسار کو بھی اتفاق ہے۔ فقط۔

افسوس

کے ساتھ لکھا جاتا ہے کہ حکیم محمد غوث خاں صاحب فیضان
مہتمم شفا خانہ یونانی سرکار عالی جو ایک دیرینہ تجربہ کار اور
لایق حکیم تھے قلیل عرصہ کی علالت کے بعد راہی ملک
عدم ہوئے خدا انکے پس ماندگان کو صبر عطا فرماوے۔
مدرسہ طبیہ یونانی سرکار کا امتحان بوجہ خراب ہونے آب
و ہوا کے قریب دو ماہ کے ہٹا دیا گیا ہے۔ یعنی فروری کی
کوئی تاریخ مقرر کی گئی ہے۔ فقط۔



برائے تیزی بعور و شش چشم و اکثر امراض چشم کے لئے
فائدہ دینے والا بے نظیر اور مذاہمت کے لئے ضروری
نی شیشی عمر معہ محصول ڈاک۔

رپورٹ سررشتہ مطب یونانی سرکار علی

بابتہ سال ۱۳۲۶ھ

تمہید

ف۔ اگرچہ وہ فوائد جو رعایا اور اہل ملک کو اس طبابت سے پہنچے جدید ہنر میں۔ کیونکہ ہزاروں برس سے اس طب کا قیام باوجود طرح طرح کی مشکلات اور مواقع کے خود اس امر کی دلیل ہے کہ یہ طریقہ علاج بنی نوع انسان کے لئے ب مفید اور جان بخش ہے۔ لیکن یہ امر بھی اب واضح ہوتا چلا ہے کہ اس دور جدید میں یہ طریقہ علاج انسانی جانوں کا ایسا ہی محافظ ہے جیسا کہ اب سے ہزار سال پیشتر تھا۔

دنیا میں عام قاعدہ رہا ہے کہ کسی فن کی ترقی اوس کی اشاعت اور استحکام اوس وقت حاصل نہیں ہو سکتا ہے جب تک کسی سلطنت نے اوس کی سرپرستی نہیں کی ہے۔ لیکن یونانی طریقہ علاج باوجودیکہ وہ سینکڑوں برس سے کسی سلطنت کی سرپرستی سے محروم ہے اور اُس طرح

کا میاب ثابت ہو رہا ہے۔ جس طرح اب سے بہت زیادہ پہلے تھا۔

سلطنت انگریزی کے ہندوستان میں استحکام کے بعد جبکہ ڈاکٹر می کی بیچ و بنیاد مضبوط اور اسکو شاہانہ سرپرستی حاصل ہو گئی عام اہل ملک کا خیال یہ تھا کہ لمبا بت یونانی قبا ہو جائے گی۔ لیکن برخلاف تمام قومی خیالوں کے اگرچہ اس میں شبہ نہیں ہے کہ وہ کمزور ہوگی مگر کوئی ہاتھ اوس کو مٹا نہ سکا۔

سلطنت آصفیہ خدادادہ تعالیٰ میں بھی اس سے بچا پس برس پہلے کوئی باقاعدہ یونانی یا ڈاکٹر می دواخانہ نہ تھا اول انگریزی دواخانے قائم ہوئے اور سلطنت نے اوس کی سرپرستی فرمائی اور ہر ایک تجویز کے لئے خزانہ سرکاری نے کفالت کی اور اوس کو وہی شان و شوکت نصیب ہوئے جیسا کہ ایک سلطنت کی سرپرستی میں حاصل ہونا چاہئے تھا۔

بہت زمانہ کے بعد اس ریاست ابدیت میں یونانی دواخانے قائم ہوئے لیکن افسوس ہے کہ اوس وقت اہل

ملک اس طریقہ علاج کو نظر حقارت سے دیکھتے تھے اور اس کا خیال تھا کہ دور جدید میں یہ طریقہ علاج کسی مضر کا نہیں ہے۔

اگر قطع نظر تمام باتوں کے ملک کا تعلیم یافتہ طبقہ اس اصول کو مد نظر رکھتا کہ گھر کی چیز کو اگر بجائے مٹا دینے کے اس کو سنوار کے اور درست کر کے کام لیا جائے تو وہ پہلے سے زائد مفید ثابت ہو سکتی ہے تو اس صورت میں اس طریقہ علاج کو جو نقصان عدم رجحان سے برداشت کرنا وہ نہ ہوتا۔ لیکن خدا کا شکر ہے کہ انقلاب آیام سے آج وہ خیال پلٹ چلا ہے اور سینکڑوں طریقوں کے بعد یہ بات ثابت ہو رہی ہے کہ یونانی طریقہ علاج ہرگز بے کار نہیں ہے بلکہ جوں جوں اس کی سرپرستی کی جائے وہ اہل ملک کی واسطے اور مفید بن سکتا ہے۔

یونانی طریقہ علاج بلحاظ علم الاقتصاد اور ملکی مزاج کے

مطابق ہونیکے بسطوح مفید ہے کوئی دوسرا طریقہ ان امور میں اس کا مقابلہ نہیں کر سکتا اور آج بلکہ ڈاکٹر سی دواؤں کی قیمت دو چند سے چند ہو گئی ہے اور بعض دوائیں پچ

جنگ کے ناپید ہو گئے ہیں ملک کو یونانی طریقہ علاج کی طرف اور رجحان پیدا ہو گیا ہے۔

۲۶ سال سے یونانی دوا خانے قائم ہیں اور خدا کے فضل اور سرکار عالی کی شاہانہ سرپرستی سے ہر سال ترقی اور اضافہ ہو رہا ہے ملک کا رجحان اس طرف ہو رہا ہے۔ لاکھوں آدمی اس سے فائدہ اٹھا رہے ہیں۔ نہایت کم مصارف پر یہ طریقہ ملکی جانوں کا محافظ ہے۔ اس صورت میں سرکار عالی جس قدر بھی توجہ اسکی اصلاح اور آراستگی اور باقاعدہ اور کارآمد تر بنانے کیلئے توجہ فرمائے کم ہے۔

حضرت بندگائے متعالیٰ مظلومہ العالی کی سلطنت رعایا کیساتھ ہمدردی اور اُنکے سامان آرام و راحت مہیا کرنے اُنکی جان و مال کی حفاظت کر نہیں ضرب المثل ہے رعایا ہی کے فائدہ کیلئے گورنمنٹ کا لاکھوں روپیہ اصلاح شہر، دیگر تعمیرات اور حفظان میں خرچ ہو رہا ہے اگر اُن حالات میں سرکار پوری توجہ اس طریقہ علاج کی طرف بھی فرمائی اور اسکو کامل شاہانہ سرپرستی حاصل ہو جائے تو یہ بات یقینی کہی جاسکتی ہے کہ اہل ملک کی خدمت اس سے بد بہانہ نہ ہو جائیگی۔ اور اس طریقہ علاج میں بہت سی رکاوٹیں موجود ہیں دور ہو جائیگی۔ فقط

قواعد رسالہ ہذا

(۱) ہر صاحب مجاز ہیں کہ وہ رسالہ کی بہبودی کیلئے رائے دیکھیں اور غلطی سے آگاہ فرما سکیں۔

(۲) جو صاحب چاہیں مضامین میں بعض طبع روانہ کر سکتے ہیں مگر خوشخط ہونا چاہئے۔ مضمون بشرط پسند ضرور درج کیا جائیگا۔

(۳) چند سالانہ عام طور پر (سپر) عالی اور (نچر) سکے گورنمنٹ انگریزی حکامک غیر سے۔ اس تک کے عہدہ داران سے (لنچر) جاگیر داران سے (دسر) امراء عظام سے (دس) پیشگی وصول ہونا چاہئے اور یہ رسالہ بمکان اڈیٹر واقع کنڈہ روڈ بنگلہ نمبر ۱۴۳۳ حیدر آباد دکن سے شائع ہوا کرے گا۔

(۴) ہر شخص اپنی بیماری کے متعلق تشخیص کرا سکتا ہے اول ایک استفسار کو درج رسالہ کیا جائے گا۔ تاکہ متعدد حکماء اس کے متعلق رائے دین خاص بیمار و نین مریض کا نام پوشیدہ رکھا جائے گا۔

(۵) رسالہ ہر ماہ میں ایک مرتبہ شائع ہوا کرے گا۔

علاج المامون لدفع مرض الطاعون

کے متعلق عالیجناب فقہار الحکماء و نواب حاذق جنگ بہادر آفر لا اطباء سرکار کا
مرسلہ نشان (۱۳۶) واقعی نفس الامریہ ہے کہ مولف نے نہایت عمدگی
کے ساتھ رسالہ کو تالیف کیا ہے میری رائے یہ ہے کہ رسالہ کے پچاس
قطعہ خرید کر اطباء کو کل فنڈ کو تقسیم کر دئے جائیں، اضلاع میں اکثر یہ مرض
شائع ہوتا ہے اس رسالہ کے موجود ہونے سے علاج معالجہ میں ان کو
بہت کچھ مدد ملیگی اور اس رسالہ کی تالیف کے صلہ میں حکیم بشیر احمد صاحب
منجانب سرکار اگر انعام دلویا جائے تو حکیم صاحب موصوف کی قدر افزائی
ہوگی۔

— — —

علاج المامون لدفع مرض الطاعون = مصنفہ مولانا حکیم بشیر احمد صاحب
جس میں مرض طاعون کے حفظ، تقدم اور نفعات مفیدہ و معلومات علمی طبی اصول سے
وضاحت کے ساتھ نہایت مستند اور قابل قدر لکھے ہیں ایسی کتاب اب تک اس ہودی مرض نہیں
لکھی گئی جسکی ضرورت ہر گھر میں ہے قیمت صرف (۸۰) پیسے
— — — مینچر — — — اختر دکن پریس انفل گنج حیدر آباد دکن سے طلب کیجئے۔

